

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmikīyē ādikāvyaē bālakāṇḍē

॥ ṣaṭṣaṣṭitamah sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ ṣaṭṣaṣṭitamah sargaḥ ॥

viśvāmitraṃ rāmalakṣmaṇau ca satkr̥tya janakēna tān prati
svagr̥hē sthāpitasya divyadhanuṣaḥ paricayadānaṃ
śrīrāmaścēd dhanurārōpayēttadētasmai sītāṃ dadyāmiti
svaniścayasya prakāṭanaṃ ca

tataḥ prabhātē vimalē
kṛtakarmā narādhipaḥ |
viśvāmitraṃ mahātmāna -
mājuhāva sarāghavam ॥ 1.66.1 ॥

tamarcayitvā dharmātmā
śāstradr̥ṣṭēna karmaṇā |
rāghavau ca mahātmānau
tadā vākyamuvāca ha ॥ 1.66.2 ॥

bhagavan svāgataṃ tē'stu
kiṃ karōmi tavānagha |
bhavānājñāpayatu mā -
mājñāpyō bhavatā hyaham ॥ 1.66.3 ॥

ēvamuktaḥ sa dharmātmā
 janakēna mahātmanā |
 pratyuvāca muniśrēṣṭhō
 vākyam vākyaviśāradaḥ || 1.66.4 ||

putrau daśarathasyēmau
 kṣatriyau lōkaviśrutau |
 draṣṭakāmau dhanuḥśrēṣṭham
 yadētattvayi tiṣṭhati || 1.66.5 ||

ētad darśaya bhadram tē
 kṛtakāmau nṛpātmajau |
 darśanādasya dhanuṣō
 yathēṣṭam pratiyāsyataḥ || 1.66.6 ||

ēvamuktastu janakaḥ
 pratyuvāca mahāmunim |
 śrūyatāmasya dhanuṣō
 yadarthamiha tiṣṭhati || 1.66.7 ||

dēvarāta iti khyātō
 nimēryēṣṭhō mahīpatiḥ |
 nyāsō'yaṁ tasya bhagavan
 hastē dattō mahātmanaḥ || 1.66.8 ||

dakṣayajñavadhē pūrvam
 dhanurāyamyā vīryavān |
 vidhvamṣya tridaśān rōṣāt
 salīlamidamabravīt || 1.66.9 ||

yasmād bhāgārthinō bhāgaṃ
 nākalpayata mē surāḥ |
 varāṅgāni mahārhanī
 dhanuṣā sātayāmi vaḥ || 1.66.10 ||

tatō vimanasaḥ sarvē
 dēvā vai munipuṅgava |
 prasādayanta dēvēśaṃ
 tēśaṃ prītō bhavad bhavaḥ || 1.66.11 ||

prītiyuktastu sarvēśaṃ
 dadau tēśaṃ mahātmanām |
 tadētat dēvadēvasya
 dhanūratnaṃ mahātmanaḥ || 1.66.12 ||

nyāsabhūtaṃ tadā nyasta -
 masmākaṃ pūrvajā vibhau |
 atha mē kṛṣataḥ kṣētraṃ
 lāṅgalādutthitā tataḥ || 1.66.13 ||

kṣētraṃ śōdhayatā labdhā
 nāmnā sītēti viśrutā |
 bhūtalādutthitā sā tu
 vyavardhata mamātmajā || 1.66.14 ||

vīryaśulkēti mē kanyā
 sthāpitēyamayōnijā |
 bhūtalādutthitām tāṃ tu
 vardhamānāṃ mamātmajāṃ || 1.66.15 ||

varayāmāsurāgatya
 rājānō munipuṅgava |
 tēṣāṃ varayatām kanyām
 sarvēṣāṃ pṛthivīkṣitām || 1.66.16 ||

vīryaśulkēti bhagavan
 na dadāmi sutāmaham |
 tataḥ sarvē nṛpatayaḥ
 samētya munipuṅgava || 1.66.17 ||

mithilāmapyupāgamyā
 vīryaṃ jijñāsavastadā |
 tēṣāṃ jijñāsamānānām
 śaivam dhanurupāhṛtam || 1.66.18 ||

na śēkurgrahaṇē tasya
 dhanuṣastōlanē'pi vā |
 tēṣāṃ vīryavatām vīrya -
 malpaṃ jñātvā mahāmunē || 1.66.19 ||

pratyākhyātā nṛpataya -
 stannibōdha tapōdhana |
 tataḥ paramakōpēna
 rājānō munipuṅgava || 1.66.20 ||

arundhan mithilāṃ sarvē
 vīryasandēhamāgatāḥ |
 ātmānamavadhūtaṃ mē
 vijñāya nṛpapuṅgavāḥ || 1.66.21 ||

rōṣēṇa mahatāviṣṭāḥ

pīḍayan mithilāṃ purīm |

tataḥ saṃvatsarē pūrṇē

kṣayam yātāni sarvaśaḥ || 1.66.22 ||

sādhanāni munīśrēṣṭha

tatō'ham bhṛśaduḥkhitaḥ |

tatō dēvagaṇān sarvām -

stapasāham prasādayam || 1.66.23 ||

daduśca paramaprītā -

ścaturaṅgabalam surāḥ |

tatō bhagnā nṛpatayō

hanyamānā diśō yayuḥ || 1.66.24 ||

avīryā vīryasandigdḥāḥ

sāmātyāḥ pāpakāriṇaḥ |

tadētanmunīśārdūla

dhanuḥ paramabhāsvaram || 1.66.25 ||

rāmalakṣmaṇayōścapi

darśayīṣyāmi suvrata |

yadyasya dhanuṣō rāmaḥ

kuryādārōpaṇam munē |

sutāmayōnijāṃ sītāṃ

dadyāṃ dāśarathēraham || 1.66.26 ||

|| ityārṣē śrīmadrāmāyaṇē vālmīkiyē ādikāvye

bālakāṇḍē ṣaṭṣaṣṭitamahaḥ sargaḥ ||